

ΠΡΩΙΜΟΣ ΕΠΙΚΟΣ ΚΥΚΛΟΣ

1/

ἀλλ' ἔτι κάλλιστόν τε καὶ ἱμεροέστατον ἄλλων
παῖδα φίλον Κρείοντος ἀμύμονος, Αἴμονα δῖον

[κατεσπάρραξε ἢ Σφίγξι]

Οἰδιπόδεια, Fr. 1 Bernabè

2/

αὐτὰρ ὁ διογενῆς ἥρωος ξανθὸς Πολυνείκης
πρῶτα μὲν Οἰδιπόδη καλὴν παρέθηκε τράπεζαν
ἀργυρέην Κάδμοιο θεόφρονος· αὐτὰρ ἔπειτα
χρύσειον ἔμπλησεν καλὸν δέπας ἠδέος οἴνου.
αὐτὰρ ὃ γ' ὡς φράσθη παρακείμενα πατρὸς ἐοῖο
τιμήεντα γέρα, μέγα οἱ κακὸν ἔμπεσε θυμῶ,
αἶψα δὲ παισὶν ἐοῖσιν ἐπ' ἀμφοτέροισιν ἐπαρὰς
ἀργαλέας ἠρᾶτο· θοὴν δ' οὐ λάνθαν' Ἐρινύν·
ὡς οὐ οἱ πατρῷ' ἐνηέι <ἐν> φιλότητι
δάσσαιντ', ἀμφοτέροισι δ' αἰεὶ πόλεμοί τε μάχαι τε

Θηβαῖς, Fr. 2 Bernabè

3/

ἦν ὅτε μυρία φῦλα κατὰ χθόνα πλαζόμεν' αἰεὶ
<ἀνθρώπων ἐπίεζε> βαρυστέρνου πλάτος αἴης,
Ζεὺς δὲ ἰδὼν ἐλέησε καὶ ἐν πυκιναιῖς πραπίδεσσι
κουφίσαι ἀνθρώπων παμβώτορα σύνθετο γαῖαν,
ρίπισσας πολέμου μεγάλῃν ἔριν Ἰλιακοῖο,
ᾧ φρα κενώσειεν θανάτῳ βάρους. οἱ δ' ἐνὶ Τροίῃ
ἥρωες κτείνοντο, Διὸς δ' ἐτελείετο βουλή.

Κύπρια, Fr. 1 Bernabè

4/

τοὺς δὲ μετὰ τριτάτην Ἑλένην τέκε θαῦμα βροτοῖσι·
 τὴν ποτε καλλίκομος Νέμεσις φιλότῃτι μιγεῖσα
 Ζηνὶ θεῶν βασιλῆϊ τέκε κρατερῆς ὑπ' ἀνάγκης·
 φεῦγε γὰρ οὐδ' ἔθελεν μιχθήμεναι ἐν φιλότῃτι
 πατρὶ Διὶ Κρονίωνι· ἐτείρετο γὰρ φρένας αἰδοῖ
 καὶ νεμέσει· κατὰ γῆν δὲ καὶ ἀτρύγετον μέλαν ὕδωρ
 φεῦγε, Ζεὺς δ' ἐδίωκε – λαβεῖν δ' ἐλιλαίετο θυμῶ –
 ἄλλοτε μὲν κατὰ κῦμα πολυφλοίσβοιο θαλάσσης
 ἰχθύι εἰδομένην πόντον πολὺν ἐξοροθύνων,
 ἄλλοτ' ἂν Ὀκεανὸν ποταμὸν καὶ πείρατα γαίης,
 ἄλλοτ' ἂν ἥπειρον πολυβώλακα· γίγνετο δ' αἰνὰ
 θηρί', ὅσ' ἥπειρος πολλὰ τρέφει, ὄφρα φύγοι νιν.

Κύπρια, Fr. 9 Bernabè

5/

Ζῆνα δὲ τὸν τ' ἔρξαντα καὶ ὃς τάδε πάντ' ἐφύτευσεν
 οὐκ ἐθέλει νεικεῖν· ἵνα γὰρ δέος, ἔνθα καὶ αἰδώς.

Κύπρια, Fr. 18 Bernabè

6/

ἄμπελον ἦν Κρονίδης ἔπορεν οὗ παιδὸς ἄποινα
 χρυσεῖην, φύλλοισιν ἀγαυοῖσιν κομόωσαν
 βότρυσί θ' οὐς Ἥφαιστος ἐπασκήσας Διὶ πατρὶ
 δῶχ', ὃ δὲ Λαομέδοντι πόρεν Γανυμήδεος ἀντί.

Ιλιάς Μικρά, Fr. 29 Bernabè

7/

<Ισθμοῖ> εὐδαίμων πιτυώδεος ὄλβιος ἀνχίην,
 Ὠκεανοῦ κούρης Ἐφύρης <ἔδος>, ἔνθα Ποσειδῶν
 μητρὸς ἐμῆς Λαμίας γενέτωρ, προὔθηκεν ἀγῶνα
 πρῶτος ἄμ' Ἡελίω, τιμὰς δ' ἠνέγκατο μούνοσ.

Εὐμηλος, Κορινθιακά, Fr. 8 Bernabè

8/

ἔνθα γόητες

Ἰδαῖοι Φρύγες ἄνδρες ὀρέστεροι οἰκί' ἔναιον,
 Κέλμις Δαμναμενεὺς τε μέγας καὶ ὑπέρβιος Ἄκμων,
 εὐπάλαμοι θεράποντες ὀρείης Ἀδρηστείης,
 οἱ πρῶτοι τέχνης πολυμήτιος Ἡφαίστοιο
 εὗρον ἐν οὐρείησι νάπαις ἰόντα σίδηρον
 ἐς πῦρ τ' ἠνεγκαν καὶ ἀριπρεπὲς ἔργον ἔτενξαν.

Φορωνίς, Fr. 2 Bernabè

9/

οἱ δ' αὐτῶς φοίτεσκον ὅπως πλοκάμους κτενίσαιντο
 εἰς Ἥρης τέμενος, πεπυκασμένοι εἵμασι καλοῖς,
 χιονέοισι χιτῶσι πέδον χθονὸς εὐρέος εἶχον·
 χαῖται δ' ἠιωρεῦντ' ἀνέμῳ χρυσέοις ἐνὶ δεσμοῖς,
 χρύσειαι δὲ κορύμβαι ἐπ' αὐτῶν τέττιγες ὤς·
 δαιδαλέας δὲ χλιδῶνας ἄρ' ἀμφὶ βραχίος' ἔσαντες
 <-υυ -υυ ->τες ὑπασπίδιον πολεμιστήν.

Ἄσιος, Ἐπη, Fr. 13 Bernabè

10/

_ω_ὄλ]έσαι με βίηφί τε δουρί τε μακρῶ,
 ἀλλά με Μοῖρ' ὄλο]ή καὶ Λητοῦς ὤλεσε[ν υἱός.
 ἀλλ' ἄγε δὴ μοι ταῦτα δι]αμπερέως ἀγό[ρευσον·
 τίπτ' ἄρ' ὁδὸν τοσσή]νδε κατήλυθες [εἰς Αἶδαο
 καὶ τίς ἐὼν οὗτός τοι] ἄμ' ἔσπετο πισ[τὸς] ἐ[ταῖρος];

ω _ω]ει τί κατὰ χρ<ε>ὸ ζω[ὸς ἰκάνει]ς;

ω _ω_ π]ρότερό[ς] τ' ἀπ[ὸ] μῦθον ἔειπε[ν

ω _ω_ _ω]ας ἐς ποιμένα λαῶν,

ὥς οἱ ἐπὶ φρεσὶ θῆκε θ]εὰ δασπλῆτις Ἐρινύς·
 ὄιογεν]ῆς [Μελ]έαγ[ρε, δαῖ]φρονος Οἰνέος υἱέ,
 τοιγὰρ ἐγὼ τοι] ταῦτ[α μ]άλ' ἀτρεκέως καταλέξω.

]ενωευδε[]ἀγανὴν Φερσεφόνειαν

]...ας φασι[]ν Δ[ία] τερπικέρανον

ἀθανά]των τε νόμοις ἵνα ἐδνώσειεν ἄκ[ο]ιτιν·
 καὶ γὰρ] ἐκείνους φασὶ κασιγνήτας μεγ[ακ]υδεῖς
 μνησ]τεύειν, γαμέειν τε φίλων ἀπάν[ευθε τοκήων,
 ὦδε κ]καὶ ἐκ μακάρων γάμον ὄρνυται ἐδνώσασθαι
 αὐτοκ]ασιγνήτην ὀμοπάτριον· ἐγγυτέρω γάρ
 φήσ' εἶ]ναι γεγαῶς αὐτὸς μέγαν Αἶδαο
 Φερσεφ]όνη κούρη Δημήτερος ἠνκόμοιο·
 αὐτὸς] μὲν γάρ φησι κασίγνητος καὶ ὄπατρος
 τῆς ἔμ]εν<αι>, Αἶδην δὲ φίλον πάτρωα τετύχθαι·
 τοῦ δ' ἔν]εκεν φάτο βῆμεν ὑπὸ ζόφον ἠερόντα·
 ὧς ἔφατ'·] Οἰνειδης δὲ κατέστυγε μῦθον ἀκούσας

Μινυάς, Fr. 7 Bernabè

11/

Ἄσκρι δ' αὖ παρέλεκτο Ποσειδάων ἐνοσίχθων,
ἦ δὴ οἱ τέκε παῖδα περιπλομένων ἐνιαυτῶν
Οἶοκλον, ὃς πρῶτος μετ' Ἀλωέος ἔκτισε παίδων
Ἄσκριν, ἧ θ' Ἐλικῶνος ἔχει πόδα πίδακόνετα.

Ἦγησίνους, Ἀτθίς, p. 144 Bernabè